

an>

Title: Need to set up Passport Seva Kendra in Mira Bhayander and Navi Mumbai under Thane Parliamentary Constituency, Maharashtra. - Laid.

श्री राजन विचारे (ठाणे): मेरा लोक सभा क्षेत्र ठाणे के अंतर्गत आने वाले मीरा भायंदर एवं नवी मुंबई में रहने वाले लोग, पर्यटक एवं छात्र-छात्राएं काफी समय से उनके क्षेत्र में पासपोर्ट सेवा केन्द्र खुलने की मांग कर रहे हैं ।

यदि नवी मुंबई क्षेत्र में पासपोर्ट सेवा केन्द्र खुल जाए तो इसका फायदा नवी मुंबई में रहने वाले 20 लाख लोगों तक पहुँचने के साथ ही साथ खारगर, पनवेल एवं आस-पास के शहरी क्षेत्रों में रहने वाले 25 लाख से ज्यादा लोगों को इसका फायदा होगा क्योंकि वर्तमान में इन क्षेत्रों में रहने वाले लोगों को 15 से 50 किलोमीटर की दूरी तय करके पासपोर्ट संबंधी कार्यों के लिए ठाणे शहर आना पड़ता है जिससे उनके समय एवं धन की बर्बादी होती है । नवी मुंबई में बहुत पहले विदेश मंत्रालय की तरफ से जून 2017 को ही पासपोर्ट सेवा केन्द्र खोलने की घोषणा हुई थी लेकिन अभी तक उस घोषणा पर अमल नहीं हुआ ।

कृपया कर मेरे संसदीय क्षेत्र ठाणे के अंतर्गत आने वाले मीरा भायंदर एवं नवी मुंबई में पासपोर्ट सेवा केन्द्र खोलने की कृपा करें ।